

'16 ta' Gunju, 1955

Imħallef;

Onor. Dr. A. Magri, B.Litt., LL.D.

Carmelo Barbara versus Emmanuele Schembri

**Kuntratt — Nullità — Impunjazżjoni — Qerq — Żball —  
Art. 1024 u 1019 tal-Kodiċi Civili**

*L-għemil doluż huwa motiv ta' nullità tal-ftehim jekk t-ingann magħmul minn waħda mill-partijiet ikun tali illi mingħajru l-parti l-oħra ma kienetx tikkuntratta. Dan jfisser illi r-raggiri adoperat għandhom ikunu mhux biss fraudolenti, kapaci li jagħtu lill-parti l-oħra tifhem haġa minslok oħra, imma jridu jkunu gravi u determinanti: b'mod illi dik il-parti li tkun soġġet dawk ir-raggiri ma kienetx tasal għal dak il-punt kienet ma kienetx dawk ir-raggiri.*

*L-għemil doluż ma jistax jiġi prezunt, imma jrid jiġi pruvat; u l-onore tal-prova jinkombi lil min jallega l-qerq.*

*L-iżball ma jiġibx għan-nullità tal-kuntratt kief, meta jaqa' fuq is-sustanza, inqas tal-haġa li tkun l-oġġett tal-kuntratt. Il-kriterju li bih għandha tkun interpretata l-kelma "sustanza" huwa interment soġġettiv. Fis-sens li l-interpreti għandu jhars lejha il-mod kif il-kwalità tal-haġa, oġġett tal-iżball, tkun giet valutata mill-parti li tkun waqqfet fl-iżball.*

*U anki hawn il-prova relattiva inkombi lil min jallega l-iżball. U f'każ ta' dubju, dan għandu jmur fuq il-parti l-oħra, in vista tal-preżunzjoni tal-istabbiltà tal-kuntratti.*

**Il-Qorti; —** Rät ic-ċitazzjoni li dina l-attur, premessa kwalunkwe dikjarazzjoni meħtieġa u mogħti kwalunkwe provvedimenti relattiv, billi, kif ikun pruvat waqt it-trattazzjoni tal-kawża, l-attur addivjena u ffirmat l-iskrittura privata, fit-28 ta' Mejju, 1953, li kopja tagħha tinsab hawn unita (dok. A), bi żball fis-sens tad-dispożizzjonijiet ta' l-art. 1019(1) tal-Kodiċi Civili jew in konsegwenza tal-qerq

adoperat miċ-ċitat fis-sens tad-dispożizzjonijiet ta' l-art. 1024(1) ta' l-istess Kodiċi; talab li tiġi dikjarata minn dina l-Onorabbli Qorti nulla u bla effett l-istess skrittura għall-motivi fuq indikati jew għal kwalunkwe iehor vevoli fil liġi. Bl-ispejjeż, u salva lill-attur kwalunkwe azzjoni lilu kompetenti għad-danni minnu sofferti in konsegwenza tal-qerq fuq imsemmi;

*Omissis;*

Ikkunsidrat;

Illi, kif jidher mill-att taċ-ċitazzjoni, l-attur qiegħed jib-baza l-impunġattiva tiegħu fuq l-artikoli 1019 u 1024 tal-Kodiċi Ċivili, billi jippretendi illi l-iskrittura privata konkluziva bejn il-partijiet kontendenti fit-28 ta' Mejju, 1953, kienet l-effett ta' żball jew ta' qerq;

Illi skond l-art. 1024, "l-għemil doluż huwa motiv ta' nullità tal-ftehim, meta l-inganni magħmulin minn waħda mill-partijiet ikunu tali illi mingħajrhom il-parti l-oħra ma kienetx tikkuntratta"; jiġifieri, ir-raġġiri għandhom ikunu mhux biss frawdolenti, kapaci li jagħtu lill-parti l-oħra tifhem haġa flok oħra, imma jridu jkunu gravi u determinanti ("causam dans contractui"); b'mod illi dik il-parti li tkun sofriet dawk ir-raġġiri ma kienetx tasal għal dak il-ftehim kieku ma kienetx hemm dawk ir-raġġiri. Għalhekk l-għemil doluż ma jistax, skond il-liġi, jiġi preżunt, imma għandu jiġi pruvat; u l-onere tal-prova jmiss lil min jallega l-qerq, u fil-każ tagħna lill-attur;

Illi l-Qorti, wara li eżaminat bl-attenzjoni l-provi prodotti, hija tal-fehma illi l-attur ma wasalx biex jipprova illi l-konvenut uża raġġiri; u wisq anqas frawdolenti, u li kienu dawk ir-raġġiri li nduċewh jikkonkludi l-ftehim impunġat;

Illi fit-tieni lok l-attur jippretendi illi dak il-ftehim huwa null għaliex kien l-effett ta' żball dwar il-fatt ("errore di fatto"). Skond l-art. 1019, dan l-iżball "ma jgħibx in-nullità tal-kuntratt hlief meta jaqa' fuq is-sustanza nnifisha tal-haġa li tkun l-oġġett tal-kuntratt". Non ostanti d-diverġenzi li hemm fid-dottrina, hija aktar sana l-opinjoni illi l-kriterju li bih għandha tiġi nterpretata l-kelma "sustanza" huwa interament soġġettiv, fis-sens li l-interpreti għandu jħares

lejn il-mod kif il-kwalità tal-haġa, oġġett ta' l-iżball, tkun għet valutata mill-parti li tkun waqgħet fi-izball. F'dan is-sens hija l-gurisprudenza tal-Qrati Tagħna (ara Kollez. XXIV-I-1131, u XXIX-I-591). U anki hawn il-prova relativa tinkombi lil min jallega l-iżball, jiġifieri lill-attur;

Illi l-attur jippretendi illi l-iżball jikkonsisti filli l-konvenut qallu li l-fond in kwistjoni kien sugġett għac-ċens ta' £14 fis-sena, mentri dana ma kienx ċens, imma subċens. Mill-provi rrizulta li l-attur kien gie, waqt it-trattattivi, infurmat mill-konvenut illi l-art kien hadha ċens minghand haddieħor, li kien iħallas iċ-ċens lil persuna oħra. Dina ċ-ċirkustanza hekk importanti, deposta mill-konvenut, ma gietx bl-ebda mod kontradetta mill-attur, li anzi lanqas ħass in-neċessità li jagħti x-xhieda fi kwistjoni fejn l-element sogġettiv jista' jkollu importanza deċiżiva. F'dina ċ-ċirkustanza, imbagħad, il-konvenut jinsab korroborat mix-xhud Nutar Dottor Paul Pullicino, li gie mqabba jirredigi l-iskrittura "de qua" mill-istess attur, u li assikura illi, ladarba huwa kien niżżel il-kelma "subċens", il-partijiet kienu qalulu li l-fond kien sugġett għac-ċens lejn haddieħor;

Illi, apparti l-imsemmija prova, li teskludi fl-attur il-possibbiltà ta' iżball, ta' min jinnota illi huwa żgur kien jaf illi l-art kienet sejra tkun sugġetta għall-ħlas ta' £14 fis-sena. Issa, huwa ma gieb ebda prova li resaq għall-ftehim unikament għaliex haseb li dak il-ħlas kien dovut lill-padrin dirett bħala sid iċ-ċens originali, u wisq anqas iprova illi, kienu kien jaf li dak il-ħlas ma kienx ċens, imma subċens, ma kien qatt jasal għall-ftehim. La dina l-prova ma saretx, il-pretensjoni ta' l-attur ġuridikament hija insostenibbli;

Illi, anki kieku mill-provi miġjuba jista' jinħoloq dubju, dana għandu jmur favur il-konvenut, in vista tal-preżunzjoni ta' l-istabbiltà tal-kuntratti;

Għal dawn il-motivi;

Tiċhad it-talba ta' l-attur; bl-ispejjeż.